

ವಿಷಯ.—Rural Film Libraries in the State

ಪ್ರ. ಸಂಖ್ಯೆ 496 (893) ಶ್ರೀ ಎಂ. ಎಂ. ನಾಣಯ್ಯ (ಮಡಿಕೇರಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ನೂನೈಶ್ರೀ ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು ದಯವಿಟ್ಟು ಉತ್ತರಿಸುವರೆ:—

ಅ. ರಾಜ್ಯದಲ್ಲಿ ಕೆಲಸ ನಿರ್ವಹಿಸುತ್ತಿರುವ ಗ್ರಾಮೀಣ ಚಲನಚಿತ್ರ ಗ್ರಂಥಾಲಯಗಳ ಸಂಖ್ಯೆ ಎಷ್ಟು?

ಆ. ಈ ಎಲ್ಲಾ ಚಲನಚಿತ್ರ ಗ್ರಂಥಾಲಯಗಳಲ್ಲಿ ನೂತನ ಚಲನಚಿತ್ರ ಯಂತ್ರಗಳು ಹಾಗೂ ಇವುಗಳನ್ನು ನಡೆಸಲು ತರಬೇತಿ ಹೊಂದಿದವರು ಇದ್ದಾರೆಯೇ ;

ಇ. ಗ್ರಾಮೀಣ ಪ್ರದೇಶಗಳಲ್ಲಿ ಚಲನಚಿತ್ರ ಪ್ರದರ್ಶನ ನಿರ್ವಹಿಸಲು ಎಲ್ಲಾ ಜಿಲ್ಲಾ ಕೇಂದ್ರಗಳಲ್ಲಿ ಸಂಚಾರಿ ವಾಹನಗಳನ್ನು ಒದಗಿಸಲಾಗಿದೆಯೇ ;

ಈ. ವಿದ್ಯುತ್ ಇಲ್ಲದ ಹಳ್ಳಿಗಳಲ್ಲಿ ಚಲನಚಿತ್ರ ನಿರ್ವಹಿಸಲು ಸರ್ಕಾರ ತೆಗೆದುಕೊಂಡಿರುವ ಕ್ರಮವೇನು?

ಶ್ರೀ ಎಂ. ರಘುಪತಿ (ಮಾನ್ಯ ವಾರ್ತಾ ಮತ್ತು ಪ್ರವಾಸೋದ್ಯಮ ಸಚಿವರು :—

ಅ. ಇಲ್ಲ.

ಆ. ಉದ್ಭವಿಸುವುದಿಲ್ಲ.

ಇ. ಹೌದು.

ಈ. ಸದ್ಯಕ್ಕೆ ವಿದ್ಯುತ್ ಇಲ್ಲದ ಪ್ರದೇಶಗಳಲ್ಲಿ ಚಲನಚಿತ್ರ ಪ್ರದರ್ಶನ ನಿರ್ವಹಿಸುವ ಪ್ರಸ್ತಾವನೆ ಸರ್ಕಾರದ ಮುಂದೆ ಇಲ್ಲ.

Sub ;—K.S.R.T.C. Bus Facilities to Shahobad Constituency

497 (1532)—ಶ್ರೀ ಕೆ. ಬಿ. ಶಾನಪ್ಪ (ಹಪಬಾದ್) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ :—

ಅ. ಶಹಬಾದ್ ಕ್ಷೇತ್ರದಲ್ಲಿ 86 ಹಳ್ಳಿಗಳು ಇರುವುದು ನಿಜವೇ;

ಆ. ಹಾಗಿದ್ದಲ್ಲಿ ಎಷ್ಟು ಹಳ್ಳಿಗಳಿಗೆ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಬಸ್ಸುಗಳನ್ನು ಒಡಿಸಲಾಗುತ್ತಿದೆ.

ಇ. ಒಳಪ್ರದೇಶದಲ್ಲಿರುವ ಇನ್ನೂ ಎಷ್ಟು ಹಳ್ಳಿಗಳಿಗೆ ಬಸ್ ಸೌಕರ್ಯ ಒದಗಿಸ ಬೇಕಾಗಿರುತ್ತದೆ;

ಈ. ಅಂತಹ ಹಳ್ಳಿಗಳಿಗೆ ಬಸ್ ಸೌಕರ್ಯ ಒದಗಿಸಲಾಗುವುದೇ;

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ಮಂತ್ರಿಗಳು) :—

ಅ. 1971ನೇ ಜನಗಣತಿ ಪ್ರಕಾರ ಶಹಬಾದ್ ಕ್ಷೇತ್ರದಲ್ಲಿ ಒಟ್ಟು 84 ಹಳ್ಳಿಗಳಿವೆ.

ಆ. 46 ಹಳ್ಳಿಗಳಿಗೆ ಬಸ್‌ಗಳನ್ನು ಒಡಿಸಲಾಗುತ್ತಿದೆ.

ಇ. ಇನ್ನು 38 ಹಳ್ಳಿಗಳಿಗೆ ಸಾರಿಗೆ ವ್ಯವಸ್ಥೆ ಮಾಡಬೇಕಾಗಿರುತ್ತದೆ.

ಈ. ಯೋಗ್ಯವಾದ ರಸ್ತೆಗಳು ನಿರ್ಮಾಣವಾದಾಗ ಸಾರಿಗೆ ಸೌಕರ್ಯ ಒದಗಿಸಲು ಪಶ್ಚಿಮ ಲಾಗುವುದು.

ವಿಷಯ : ಬೀದರ್ ಜಿಲ್ಲೆಗೆ ಕೈಗಾರಿಕೋದ್ಯಮಿಗಳನ್ನು ಬರಮಾಡುವಂತೆ ಕೈಗಾರಿಕಾರಹಿತ ಜಿಲ್ಲೆಯ ಯೋಜನೆ ಬಗ್ಗೆ :—

ಪ್ರ. 498 (1383) ಶ್ರೀ ನಾರಾಯಣರಾವ್ ಮನಹಳ್ಳಿ (ಬೀದರ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಕೈಗಾರಿಕಾ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ :—

ಅ. ಬೀದರ್ ಜಿಲ್ಲೆಗೆ ಕೈಗಾರಿಕಾ ಉದ್ಯಮಗಳನ್ನು ಬರಮಾಡುವಂತೆ ಕೈಗಾರಿಕಾರಹಿತ ಜಿಲ್ಲೆಯ ಯೋಜನೆಯನ್ವಯ ರಾಜ್ಯ ಸರ್ಕಾರದವರು ತೆಗೆದುಕೊಂಡ ಕ್ರಮಗಳು ಯಾವುವು ;

- ಆ. ಈ ಯೋಜನೆಯು ಉದ್ದಿಮೆದಾರರಿಗೆ ಸಮಾಧಾನ ಉಂಟುಮಾಡಿದೆಯೇ ;
- ಇ. ಹಾಗಿದ್ದಲ್ಲಿ ಎಷ್ಟು ಉದ್ದಿಮೆದಾರರು ತಮ್ಮ ಉದ್ದಿಮೆಗಳನ್ನು ಬೀದರ್ ಜಿಲ್ಲೆಯಲ್ಲಿ 1982-83ರಲ್ಲಿ ಕೈಗಾರಿಕೆಗಳನ್ನು ಪ್ರಾರಂಭಿಸಿರುವರು ;
- ಶ್ರೀ ಎಸ್. ಆರ್. ಬೊಮ್ಮಾಯಿ, (ಕೈಗಾರಿಕಾ ಮಂತ್ರಿಗಳು).—
- ಅ. ಭಾರತ ಸರ್ಕಾರದವರು ಕೈಗಾರಿಕಾ ರಹಿತ ಜಿಲ್ಲೆಗಳಿಗಾಗಿ ಕೆಲವೊಂದು ವಿಶೇಷ ಸವಲತ್ತುಗಳನ್ನು ದಿನಾಂಕ 1-4-83ರಂದು ಜಾರಿಗೆ ಬರುವಂತೆ ಪ್ರಕಟಿಸಿದ ನಂತರ ಈ ಕೆಳಕಂಡ ಕೆಲವೊಂದು ಹೆಚ್ಚಿನ ಸವಲತ್ತುಗಳನ್ನು ನೀಡಲಾಗಿದೆ.
1. ರಾಜ್ಯ ಸರ್ಕಾರದಿಂದ ಪ್ರತಿಯೊಂದಕ್ಕೂ 25 ಲಕ್ಷ ರೂ.ಗಳಂತೆ 300 ಲಕ್ಷ ರೂ.ಗಳು ಬಂಡವಾಳವಿರುವಂತಹ ಅಥವಾ 100 ಜನರಿಗೆ ಖಾಯಂ ಉದ್ಯೋಗ ಕಲ್ಪಿಸಿಕೊಟ್ಟು ಮೊದಲನೇ 10 ಭಾರಿ ಹಾಗೂ ಮಧ್ಯಮ ಉದ್ದಿಮೆಗಳಿಗೆ ಕೊಡುವುದು.
  2. 50 ಲಕ್ಷದಿಂದ 300 ಲಕ್ಷ ರೂ.ಗಳ ಬಂಡವಾಳವಿರುವಂತಹ, ಅಥವಾ 100 ಜನರಿಗೆ ಖಾಯಂ ಉದ್ಯೋಗ ನಿರ್ಮಿಸಿಕೊಟ್ಟಂತಹ ಉದ್ಯಮಗಳಿಗೆ ಶೇಕಡ 5 ರಷ್ಟು ಸಹಾಯಧನ ಅವರ ಸ್ಥಿರ ಆಸ್ತಿಯ ಮೇಲೆ ನೀಡುವುದು.
  3. 100 ಲಕ್ಷ ರೂ.ಗಳು ಮೀರದಂತೆ ಭಾರಿ ಹಾಗೂ ಮಧ್ಯಮ ಉದ್ಯಮಗಳಿಗೆ ಅಭಿವೃದ್ಧಿ ಸಾಲವನ್ನು ನೀಡುವುದು. ಚಿಕ್ಕ ಉದ್ಯಮಗಳಿಗೆ ಸಾಲವನ್ನು 15 ಲಕ್ಷ ರೂ.ಗಳಿಗೆ ಮೀರದಂತೆ ನೀಡುವುದು.
  4. ಎಕರೆಗೆ 15,000 ರೂ.ಗಳಂತೆ ಸವಲತ್ತು ದರದಲ್ಲಿ ಜಮೀನು ಡೆಫರ್ಡ್ ಪೇಮೆಂಟ್ ಆಧಾರದ ಮೇರೆಗೆ ಕೊಡುವುದು.
  5. 5 ವರ್ಷಗಳ ಕಾಲ ವಿದ್ಯುಚ್ಛಕ್ತಿ ಕೋತಾ ಆಗದಂತೆ ವಿದ್ಯುಚ್ಛಕ್ತಿಯನ್ನು ಪೂರೈಸುವುದು.
- ಸಾಮಾನ್ಯ ಸೌಲತ್ತುಗಳು :—

ಬೀದರ್‌ಗೆ ಹೋಗುವ ರಸ್ತೆಗಳನ್ನು ಸುಧಾರಿಸುವುದು.

110/33 ಕೆ. ವಿ. ಸಬ್‌ಸ್ಟೇಷನ್ ನಿರ್ಮಿಸಿ ಡಬಲ್ ಸರ್ಕ್ಯೂಟ್ ಲೈನ್ ದುಮನಾ ಬಾದ್‌ನಿಂದ ಬೀದರ್‌ಗೆ ಹಾಕುವುದು.

ಕೈಗಾರಿಕಾ ಪ್ರದೇಶ ಸ್ಥಾಪಿಸುವುದಕ್ಕಾಗಿ ಜಿಲ್ಲೆಯಲ್ಲಿ ಅಗತ್ಯವಾದ ಭೂಮಿಯನ್ನು ಸ್ವಾಧೀನ ಪಡಿಸಿಕೊಳ್ಳುವುದು.

ದೂರವಾಣಿ, ಟೆಲಿಕ್ಸ್ ಅಲ್ಲದೆ ಬೀದರ್ ಮತ್ತು ಬೆಂಗಳೂರು ನಡುವೆ ಎಸ್.ಟಿ.ಡಿ. ಸೌಲಭ್ಯಗಳನ್ನು ನೀಡುವುದು.

ತರಬೇತಿ ವ್ಯವಸ್ಥೆ, ಗೃಹ ನಿರ್ಮಾಣ ವ್ಯವಸ್ಥೆ, ಆಸ್ಪತ್ರೆ ವ್ಯವಸ್ಥೆ, ಅಲ್ಲದೆ ಬೇರೆ ಬೇರೆ ಸಂಸ್ಥೆಗಳಿಂದ ಧನಸಹಾಯದ ವ್ಯವಸ್ಥೆ.

ಆ. ಹೌದು.

- ಇ. 157 ಸಣ್ಣ ಕೈಗಾರಿಕಾ ಘಟಕಗಳನ್ನು 83-84ರಲ್ಲಿ ಸೇರಿಸಲಾಗಿದೆ. 27 ಕೈಗಾರಿಕಾ ಉದ್ದಿಮೆಗಳಿಗೆ ಪರವಾನಗಿಗಳು ಹಾಗೂ ಲೇ. ರಸ್. ಆಫ್ ಇಂಟೆಂಟ್‌ಗಳು ನೀಡಲಾಗಿದ್ದು ಅವುಗಳು ಇನ್ನೂ ಉತ್ಪಾದನೆಯನ್ನು ಪ್ರಾರಂಭಿಸಿಲ್ಲ ಅವುಗಳು ಬೇರೆ ಬೇರೆ ಹಂತದಲ್ಲಿವೆ.

Mr. Speaker : Question Hour is over.

#### ANNOUNCEMENT

Mr. Speaker.—I have received the following message from the Chairman, Legislative Council :—